

केजीएमयू में ब्लड कैंसर के मरीजों का भी इलाज होगा

● राज्यपाल ने बोन मैरो ट्रांसप्लांट यूनिट का शुभारंभ किया



लखनऊ (एजेंसी)। राज्यपाल आनंदीबेन पटेल ने गुरुवार को बोन मैरो ट्रांसप्लांट यूनिट शुभारंभ किया। इससे अब यहां ब्लड कैंसर के मरीजों का भी इलाज हो सकेगा। हेमेटोलॉजी विभाग में बोन मैरो ट्रांसप्लांट यूनिट बनाया गया है। 18 बेड की यूनिट मॉडर्न सुविधाओं से लैस है। ट्रांसप्लांट के बाद मरीजों को संक्रमण से बचाने के लिए खास इंतजाम किए गए हैं। हवा से आने वाले फंगस और बैक्टीरिया को रोकने के लिए खास फिल्टर लगाए गए हैं। राज्यपाल आनंदीबेन पटेल ने कहा- बोन मैरो का इलाज काफी महंगा है।

स्वदेशी धुव हेलीकॉप्टरों का कायापलट होगा

● नेवी, कोस्ट गार्ड बेड़े के लिए बड़ी तैयारी



नई दिल्ली (एजेंसी)। भारतीय नौसेना और भारतीय तटरक्षकों के बेड़े में शामिल स्वदेशी एडवॉरड लाइट हेलीकॉप्टरों (एएलएच) का कायापलट किए जाने की तैयारी है। एक रिपोर्ट के अनुसार इसके तहत इसके महत्वपूर्ण कल-पुर्जों को अपग्रेड किया जाएगा। इस काम में करीब छह महीने लगेंगे और हर तरह से दुरुस्त हो जाने के बाद ये हेलीकॉप्टर वापस अपने-अपने बेड़े में शामिल किए जाएंगे। मीडिया की एक रिपोर्ट के अनुसार नौसेना और तटरक्ष दल जिस ध्रुव एडवॉरड लाइट हेलीकॉप्टरों का इस्तेमाल कर रहे हैं, उन्हें मैनुफैक्चरिंग अपग्रेडिंग के लिए भेजा जाएगा।

गोवा अग्निकांड; लुथरा ब्रदर्स थाईलैंड में हिरासत में लिए गए

● हाथों में हथकड़ी, पासपोर्ट पकड़े तस्वीर आई



नई दिल्ली (एजेंसी)। गोवा के बिर्व नाइट क्लब में अग्निकांड के पांचवें दिन, गुरुवार को क्लब के मालिक सौरभ लुथरा और गौरव लुथरा को थाईलैंड में हिरासत में ले लिया गया। थाईलैंड पुलिस ने दोनों भाइयों की तस्वीरें भी जारी की हैं, जिनमें उनके हाथों में हथकड़ी लगी है। वे अपने पासपोर्ट पकड़े हुए हैं। सूत्रों के अनुसार, भारतीय अधिकारियों की एक टीम थाईलैंड के लिए रवाना हो चुकी है और 24 घंटे के भीतर लुथरा ब्रदर्स को वापस लेकर आएगी। संभावना है कि भारत लाने के बाद गोवा पुलिस दोनों को अपनी हिरासत में लेगी।

चिकित्सक भगवान का दूसरा रूप होता है : राज्यपाल मंगुभाई पटेल

राज्यपाल ने न्यूरोलॉजिकल सोसाइटी ऑफ इंडिया के 73वें वार्षिक राष्ट्रीय सम्मेलन का किया शुभारंभ

भोपाल (नप्र)। राज्यपाल श्री मंगुभाई पटेल ने कहा कि भगवान सभी जगह नहीं पहुँच पाते हैं, इसलिए उन्होंने चिकित्सक बनाये हैं। भगवान का दूसरा रूप चिकित्सक ही



होता है। सम्मेलन आयोजन की सराहना करते हुए अपेक्षा की है कि चार दिवसीय सम्मेलन का निकष समाज के लिए उपयोगी सिद्ध होगा।राज्यपाल श्री पटेल गुरुवार को

सुप्रीम कोर्ट बोला- अगर कोरोना महामारी में इयूटी पर डॉक्टर ने गंवाई जान...

तो उनके परिजन सरकारी बीमा के लाभ के हकदार

नई दिल्ली (एजेंसी)। सुप्रीम कोर्ट ने गुरुवार को यह व्यवस्था दी है कि कोविड-19 महामारी के दौरान अपनी इयूटी करते समय जिन डॉक्टरों की मृत्यु हुई, उनके परिजन भी सरकारी बीमा योजना के हकदार हैं चाहे वह डॉक्टर सरकारी इयूटी पर न लगाए गए हैं।

लाभ पाने के हकदार हैं वो डॉक्टर- सुप्रीम कोर्ट ने कहा कि कोविड-10 के समय प्राइवेट डॉक्टर की अपनी इयूटी के दौरान अगर मौत हुई है तो केंद्र सरकार की बीमा योजना प्रधानमंत्री गरीब कल्याण पैकेज: कोविड-19 से लड़ने वाले स्वास्थ्य कर्मियों के लिए बीमा योजना के तहत उनके परिजन लाभ पाने के हकदार हैं चाहे सरकार द्वारा उन्हें औपचारिक रूप



से इयूटी पर (तैनात) न किया गया हो।
बॉम्बे हाई कोर्ट के फैसले को किया रह- सुप्रीम कोर्ट के जस्टिस पीएस नरसिम्हा और जस्टिस आर महादेवन की बेंच ने बॉम्बे हाई कोर्ट का

वह फैसला रद्द कर दिया, जिसमें कहा गया था कि निजी डॉक्टर के परिजन इस सरकारी बीमा योजना के हकदार नहीं हैं। शीर्ष अदालत ने कहा कि डॉक्टरों का requisition सिद्धांत और कानून के तहत घोषित स्थिति के अनुसार था।

सतत एवं संवहनीय विकास के लिए ई-मोबिलिटी अहम : उप मुख्यमंत्री

● विश्व के नेतृत्व के लिए विकसित भारत के साथ स्वस्थ भारत महत्वपूर्ण ● ग्रीन लॉजिस्टिक कॉनक्लेव-2025 के शुभारंभ सत्र में हुए शामिल ● ई-कॉमर्शियल व्हीकल्स को हरी झंडी दिखाकर स्टोक होल्डर्स को किया प्रोत्साहित

भोपाल (नप्र)। उप मुख्यमंत्री श्री राजेन्द्र शुक्ल ने कहा है कि प्रधानमंत्री श्री नरेन्द्र मोदी के नेतृत्व में देश तेज गति से विकास कर रहा है। वर्ष-2047 तक विश्व का नेतृत्व करने के लिए विकास के सभी आयामों पर कार्य किया जा रहा है।

मैनुफैक्चरिंग, सर्विसेज और कृषि सभी क्षेत्रों में सरकार भविष्योन्मुखी योजनाएं ला रही है। विश्व के नेतृत्व के लिए विकसित भारत के साथ स्वस्थ भारत महत्वपूर्ण है। प्रधानमंत्री श्री मोदी की प्राथमिकता है कि विकास सतत एवं संवहनीय हो। ई-मोबिलिटी इसका महत्वपूर्ण अंग है। केंद्र सरकार की मंशानुरूप राज्य सरकार ई-लॉजिस्टिक्स को प्रोत्साहन दे रही है। उप मुख्यमंत्री श्री शुक्ल ने कुशाभाऊ ठाकरे अंतर्राष्ट्रीय कन्वेंशन सेंटर में एमपीआईडीसी और सीआईआई के संयुक्त तत्वाधान में आयोजित ग्रीन लॉजिस्टिक कॉनक्लेव-2025 के शुभारंभ सत्र को संबोधित करते हुए यह बात कही।

शुभारंभ सत्र में एमडी एमपीआईडीसी श्री चंद्रमौली शुक्ला, सीआईआई के वाईस प्रेसीडेंट श्री महेश पंजवानी, एनएचईवी के प्रतिनिधि सहित इलेक्ट्रिक व्हीकल और लॉजिस्टिक क्षेत्र में कार्य करने वाले औद्योगिक संस्थानों के प्रतिनिधि उपस्थित थे।

उप मुख्यमंत्री श्री शुक्ल ने कहा कि प्रदेश व्यापी निरोगी काया अभियान में करोड़ों नागरिकों की नि:शुल्क स्वास्थ्य जाँच की गई। जाँच में 30 प्रतिशत नागरिकों में ब्लड प्रेशर, शुगर, डायबिटीज जैसी बीमारियों का चिन्हांकन यह स्पष्ट करता है कि पर्यावरण अनुकूल विकास ही आगे की राह का मार्गदर्शक बन सकता है। आज



ई-व्हीकल महंगे लगते हैं, उनकी ऑपरेटिंग कॉस्ट परम्परागत वाहनों से 70 गुना से भी कम है। साथ ही ई-वाहनों की लाइफ परंपरागत वाहनों से दोगुनी होती है। भविष्य में मांग बढ़ने पर इनकी प्रारंभिक लागत भी कम होगी। उप मुख्यमंत्री श्री शुक्ल ने ई-व्हीकल प्रोत्साहन के लिए सतत जागरूकता का आह्वान किया। ई-मोबिलिटी के प्रोत्साहन के लिए ई-हाईवे और ई-इंफ्रास्ट्रक्चर सुविधाओं का विकास ई-मोबिलिटी को गति प्रदान करेगा। राज्य शासन इस क्षेत्र के विकास के लिए प्रतिबद्ध है। उप मुख्यमंत्री श्री शुक्ल ने विभिन्न निर्माताओं के ई-कॉमर्शियल व्हीकल्स को हरी झंडी दिखाकर रवाना किया।

एमडी एमपीआईडीसी श्री चंद्रमौली शुक्ला ने कहा कि स्टेट लॉजिस्टिक एक्शन प्लान में ई-लोजिस्टिक्स को प्राथमिकता दी गई है। इसके लिए आवश्यक अधोसंरचनात्मक विकास के लिए सभी स्टोक होल्डर्स के साथ मंथन किया जा रहा

है। सिटी एक्शन प्लान भी बनाया जाएगा। उन्होंने समस्त स्टोक होल्डर्स से सुझाव अग्रेषित करने का अनुरोध किया ताकि स्टेट एक्शन प्लान में उन्हें शामिल कर सका ई-मोबिलिटी रणनीति का निर्माण किया जाये। औद्योगिक संस्थानों के प्रतिनिधियों ने देश, विदेश और प्रदेश में लॉजिस्टिक क्षेत्र में ई-मोबिलिटी की संभावनाओं, अवसरों, अधोसंरचना विकास और पर्यावरण अनुकूल विकास के विभिन्न विषयों पर विचार व्यक्त किए और अपनी अपेक्षाएं व्यक्त की।

उत्तराखंड में झरने जमे, केदारनाथ-बद्रीनाथ का तापमान -13 डिग्री से नीचे

हिमाचल के 28 शहरों में तापमान 10 डिग्री से नीचे गिरा, मैदानी इलाकों में कोहरा, कुफरी में तेज हवाएं

शिमला (एजेंसी)। पहाड़ी राज्यों की बर्फबारी और हिमालयी क्षेत्र में वेस्टर्न डिस्टर्बेंस बनने से मैदानी इलाकों में सर्दी बढ़ी है। वहीं हिमाचल प्रदेश के 28 शहरों में रात का तापमान 10 डिग्री सेल्सियस से नीचे गिर चुका है। लाहौल स्पॉटि के कुकुमसैरी का पारा माइनस 6.3 डिग्री और ताबो का माइनस 4.6 डिग्री तक लुढ़क गया है। कुल्लू के भुंतर, बजौरा, मनाली, कल्पा और सोलन में भी तापमान जमाव बिंदू के आसपास पहुंच गया है। अधिक ऊँचे क्षेत्रों के साथ साथ मैदानी इलाकों में भी कोहरा



पड़ने से ठंड बढ़ी है। हालांकि, शिमला के रात के तापमान में उछाल है। शिमला का रात का पारा सामान्य से 2.7 डिग्री ज्यादा के साथ 9 डिग्री सेल्सियस पहुंच गया है।

वहीं मैदानी इलाकों की रातें शिमला से ठंडी हो गई हैं। मंडी के सुंदरनगर का तापमान 2.7 डिग्री, कुल्लू के भुंतर का 2.1, ऊना 5.6, पालमपुर 5.0, सोलन 3.0, मनाली 2.3, कांगड़ा 5.4, मंडी 3.7, बिलासपुर 6.5, हमीरपुर 3.9, बरटी 3.9 और बजौरा का तापमान 2.2 डिग्री तक गिर चुका है।

ट्रक खाई में गिरा, 18 की मौत

जिंदा बचा एक मजदूर 2 दिनों तक पैदल चलकर आर्मी कैंप पहुंचा

हथुलियांग (अरुणाचल) (एजेंसी)। अरुणाचल प्रदेश के अनर्जा जिले के हथुलियांग इलाके में बड़ा हादसा हो गया। यहां एक ट्रक खाई में गिर गया। इस हादसे में 21 मजदूरों समेत ड्राइवर व क्लीनर की मौत होने की आशंका है।

बचाव दलों की अब तक 18 शव मिल चुके हैं। हादसे में एक व्यक्ति जीवित बचा था, जो दो दिन बाद किसी तरह आर्मी कैंप तक पहुंचा। इसके बाद आज सुबह आर्मी के बचाव दल की टीमें मौके पर पहुंची।



चिपरा GREF कैंप तक पहुंचा। यहां उसने जवानों को हादसे की जानकारी दी। इसके बाद गुरुवार सुबह आर्मी ने रेस्क्यू ऑपरेशन शुरू किया।

नाहिया पंचायत में अटल ई-सेवा केंद्र का शुभारंभ

● ग्रामीणों को एक ही छत के नीचे मिलेंगी दर्जनों सेवाएं



बैतूल। बैतूल तहसील की ग्राम पंचायत नाहिया में अटल ई-सेवा केंद्र का भव्य शुभारंभ किया गया। केंद्र के संचालक दुर्गेश पंडाग्रे ने बताया कि नाहिया पंचायत भवन में बुधवार को शुरू हुए इस केंद्र के जरिए अब ग्रामीणों को सरकारी से लेकर निजी क्षेत्र की महत्वपूर्ण सेवाएं गांव में ही उपलब्ध हो सकेंगी। डिजिटल सुविधा बढ़ाने और ग्रामीणों को समय-सुविधा की बचत करवाने के उद्देश्य से यह केंद्र शुरू किया गया है। इसके माध्यम से शिक्षा, स्वास्थ्य, बैंकिंग, बीमा, सरकारी दस्तावेज सहित कई सेवाएं बिना शहर गए ही मिल सकेंगी। उन्होंने बताया कि अटल ई-सेवा केंद्र के शुरू होने से नाहिया और आसपास के ग्रामीणों को अब डिजिटल सेवाओं के लिए शहर का सफर नहीं करना पड़ेगा। शिक्षा एवं कौशल विकास, डिजिटल साक्षरता, ऑनलाइन पाठ्यक्रम, शैक्षणिक सेवाएं, कौशल प्रशिक्षण, स्वास्थ्य एवं बीमा सुविधाएं, टेलीमेडिसिन, बेसिक स्वास्थ्य जांच, दवाइयों की सुविधा जीवन, स्वास्थ्य, मोटर और फसल बीमा, सरकारी सेवाएं, आधार, पैन और पासपोर्ट, समग्र आईडी, सरकारी नौकरी के आवेदन, राशन कार्ड से जुड़ी सेवाओं के अलावा ऑनलाइन बिल भुगतान, टिकट बुकिंग ऑनलाइन एफआईआर पंजीकरण की सुविधा होगी।

आठनेर में 2 माह का डीटीपी और सिलाई प्रशिक्षण शुरू

● उद्यमिता विकास कार्यक्रम अंतर्गत युवाओं को मिलेगा कौशल का प्रमाण पत्र



बैतूल। सूक्ष्म लघु एवं मध्यम उद्यम मंत्रालय, भारत सरकार द्वारा उद्यमिता विकास कार्यक्रम के अंतर्गत इंडो जर्मन टूल रूम इंदौर की ओर से आठनेर में गुरुवार 11 दिसंबर से डीटीपी कंप्यूटर प्रशिक्षण और सिलाई मशीन प्रशिक्षण शुरू किया गया है। यह प्रशिक्षण दो माह का होगा, जिसमें 18 वर्ष से 45 वर्ष तक के इच्छुक लोग भाग ले सकेंगे। प्रशिक्षण पूर्ण होने पर उपस्थिति के आधार पर प्रत्येक प्रशिक्षार्थी को कौशल विकास का प्रमाण पत्र प्रदान किया जाएगा, जिससे उन्हें भविष्य में रोजगार एवं स्वरोजगार के अवसर प्राप्त करने में सहायता मिलेगी। प्रशिक्षण शिविर के शुभारंभ अवसर पर शासकीय महाविद्यालय आठनेर की प्राचार्य डॉ सरोज पाटिल, सेंट्रल बैंक हिडली शाखा के प्रबंधक निहाल चन्द्रायण, पूर्व पार्षद प्रमोद अदलक, संस्था संचालक सतीष ठाकरे, प्रदीप शनिशरे, प्रतिभा ठाकरे, शीतल डबोरे, प्रमोद गायकवाड़ एवं अन्य छात्र-छात्राएं उपस्थित रहे। कार्यक्रम में अतिथियों ने प्रशिक्षण के महत्व पर प्रकाश डालते हुए कहा कि डीटीपी कंप्यूटर प्रशिक्षण युवाओं के उज्ज्वल भविष्य की दिशा में एक मजबूत कदम है, वहीं सिलाई प्रशिक्षण छात्राओं को आत्मनिर्भर बनाने की दिशा में महत्वपूर्ण भूमिका निभाएगा। उन्होंने कहा कि यह प्रशिक्षण कौशल विकसित करने के साथ ही युवाओं और महिलाओं को स्वरोजगार का अवसर भी प्रदान करेगा, जिससे वे अपनी जीवनधारा को मजबूत, सक्षम और सफल बना सकेंगे। सेंट्रल बैंक हिडली शाखा प्रबंधक निहाल चन्द्रायण ने विद्यार्थियों को आश्वासन दिया कि स्वरोजगार के लिए आवश्यक आर्थिक सहयोग और दिशा-निर्देश बैंक की ओर से उपलब्ध कराए जाएंगे, जिससे प्रशिक्षार्थी अपने कौशल का उपयोग कर आत्मनिर्भर बन सकें।

भीमपुर में कॉलेज चलो

अभियान शुरू

● विद्यार्थियों को मिली उच्च शिक्षा और प्रवेश प्रक्रिया की संपूर्ण जानकारी



बैतूल। आयुक्त, उच्च शिक्षा संचालनालय सतपुड़ा भवन द्वारा जारी पत्र के अनुसार सत्र 2026-27 की ई-प्रवेश प्रक्रिया से पूर्व कॉलेज चलो अभियान का संचालन 5 दिसंबर से 05 जनवरी 2026 तक किया जाना है। इसी क्रम में शासकीय महाविद्यालय भीमपुर द्वारा 11 दिसंबर से कॉलेज चलो अभियान का शुभारम्भ प्रभारी प्राचार्य लेखराम दरसिमा की अध्यक्षता में शासकीय सादीपनी स्कूल भीमपुर और शासकीय कन्या उच्चतर माध्यमिक विद्यालय भीमपुर से किया गया। कार्यक्रम की शुरुआत में कलेक्टर चलो अभियान के नोडल अधिकारी डॉ संदीप राने ने विद्यार्थियों को अभियान के उद्देश्य, महत्व और प्रक्रिया के संबंध में विस्तृत जानकारी दी। प्रभारी प्राचार्य लेखराम दरसिमा ने महाविद्यालय में प्रवेश प्रक्रिया से जुड़ी जानकारी साझा की तथा ऑनलाइन प्रवेश के दौरान होने वाली सामान्य समस्याओं को समझाते हुए विद्यार्थियों को सावधानीपूर्वक आवेदन भरने का सुझाव दिया। डॉ रामचन्द्र गुजरे ने नई शिक्षा नीति और विषय चयन के महत्व पर प्रकाश डाला। गैदालाल प्रजापति ने शासन द्वारा उपलब्ध कराई जाने वाली छात्रवृत्तियों की जानकारी दी। क्रीड़ा अधिकारी डॉ अभिनित सरसोदे ने महाविद्यालय में संचालित खेल गतिविधियों, युवा उत्सव, वार्षिक स्नेह सम्मेलन सहित सभी कार्यक्रमों की जानकारी विद्यार्थियों तक पहुंचाई।

दुकानों के सामने से गुजरने वाला रास्ता बंद, लोग परेशान

● नालीनिर्माणकीधीमी रफ्तार सेलोगोंमेंदिखा रहीनाराजगी

बैतूल। शहर के कोठीबाजार क्षेत्र में नाली निर्माण का कार्य धीमी गति से चल रहा है। यह कार्य अब दुकानदारों के साथ-साथ लोगों के लिए परेशानी बनते जा रहा है। हालात यह है कि पिछले कई दिनों से नाली खोदकर रखी है, लेकिन सिर्फ बेस ही डल पाया है। जबकि नाली की चौड़ाई अधिक होने से दुकानों तक पहुंचने में ग्राहक और वहां रहने वाले लोगों को नाली पर से कूदकर या पटरों के सहारे आना-जाना पड़ रहा है। यह व्यवस्था भी दुकानदारों और लोगों ने स्वयं बनाई है। बताया जा रहा है कि थाना रोड से संगीत सरिता तक किए गए छह फीट चौड़े और पांच फीट गहरे खुदाई कार्य के कारण लोगों का आना-जाना मुश्किल हो गया है। नाली क्रॉस करते समय सबसे ज्यादा भय बच्चों के गिरने का रहता है। यहीं वजह है कि निर्माणकर्ता की धीमी कार्यशैली और नगरपालिका की कमजोर निगरानी के कारण यहां



अव्यवस्था का माहौल बना हुआ है और लोगों में नाराजगी भी देखी जा रही है। बताया गया कि नाली निर्माण के लिए गहरी खुदाई के बाद ठेकेदार ने अचानक काम रोक दिया। इसके बाद काम शुरू किया तो अभी सिर्फ नाली का बेस ही डल पाया है। स्थानीय नागरिकों का कहना है कि ठेकेदार ने खुदाई पहले ही कर दी गई और अब धीमी रफ्तार से काम चल रहा है। इस असंगठित तरीके ने लोगों को आने-जाने में बड़ी परेशानियों का सामना

करना पड़ रहा है।

ट्रैफिक व्यवस्था भी हो रही प्रभावित - नाली खुदाई के कारण वाहन चालकों को वाहन सड़क पर ही खड़े करने पड़ रहे हैं। इससे बाजार के दिन ट्रैफिक व्यवस्था भी पूरी तरह अस्त-व्यस्त हो जाती है। सुबह और शाम के समय वाहनों की भीड़ के बीच पैदल चलने वालों को परेशानी का सामना करना पड़ रहा है। क्षेत्रवासियों का आरोप है कि नाली निर्माण को लेकर

नगरपालिका अधिकारियों की गंभीरता नहीं दिख रही है। अधिकारी लोगों की समस्याओं की ओर ध्यान नहीं दे पा रहे हैं। लोगों द्वारा लगातार शिकायतों के बाद भी काम में गति नहीं आई। मजबूर होकर क्षेत्रवासियों ने सीएम हेल्पलाइन में शिकायत दर्ज कराई है ताकि समस्या का निराकरण जल्द हो सके।

बच्चे-बुजुर्ग कूदकर कर रहे नाली पार - लंबे समय से नाली खोदकर छोड़ दिये जाने के कारण दुकानदार और आमजन परेशान है। दुकानों में आने-जाने के लिए दुकानदारों ने एंगल लगाकर रास्ता बनाया है। दुकानदारों का कहना है कि ठेकेदार ने दोबारा काम शुरू किया है, लेकिन काम की गति बेहद धीमी है, पता नहीं कब पूरा होगा। दुकानदारों का कहना है कि नाली निर्माण के कारण दुकानों के सामने से गुजरने वाला रास्ता पूरी तरह बंद हो गया है। छह से सात फीट चौड़ी नाली के कारण ग्राहकों के आने-जाने में भी दिक्कत आ रही है। वहीं बुजुर्ग और बच्चे एंगल-पटरों के ऊपर से कूदकर नाली पार कर रहे हैं। जिससे उनके गिरने का डर बना रहता है।

स्वयं के खर्च पर बना रहे व्यवस्था - नाली निर्माण में हो रही देरी के कारण लोगों में नगरपालिका की कार्यप्रणाली को लेकर भी नाराजगी देखी जा रही है। दुकानदारों ने बताया कि समस्या से परेशान होकर मजबूरन तीन से चार दुकानदारों ने खुद के खर्च पर लोहे के एंगल का प्लेटफॉर्म तैयार कराया है, ताकि ग्राहकों को दुकान तक पहुंचने में थोड़ी सुविधा हो सके। इससे व्यापार पर भी प्रतिकूल प्रभाव पड़ रहा है। स्थानीय निवासियों ने बताया कि नाली निर्माण से न केवल दुकानदार प्रभावित हो रहे हैं, बल्कि आजाद वार्ड और तिलक वार्ड की गलियां भी बंद हो गई हैं। रास्ता बाधित होने के कारण लोगों को नाली में उतरकर या पटरो-एंगल पर से दूसरी तरफ पहुंचना पड़ रहा है। जिससे हमेशा नाली में गिरने का भय बना रहता है।

इनका कहना है - ठेकेदार को गुणवत्तापूर्ण और जल्दी कार्य करने के लिए कहा जायेगा, ताकि लोगों को परेशानियों का सामना न करना पड़े।

- सतीश मटसेनिया, सीएमओ, नगरपालिका बैतूल

राष्ट्रीय हस्तशिल्प पुरस्कार प्राप्त शिल्पी का भाजपा ने किया सम्मान

बैतूल। वस्त्र मंत्रालय के अंतर्गत भारत सरकार के निमित्त विकास आयुक्त (हस्त शिल्प) द्वारा आयोजित राष्ट्रीय हस्त शिल्प पुरस्कार से महामहिम राष्ट्रपति द्रोपदी मुर्मू द्वारा सम्मानित किए गए बैतूल विकास खंड के ग्राम टिगरिया के बलदेव वाघमारे का भाजपा परिवार ने शाल शीफल भेंट कर स्वागत, सम्मान किया। इस अवसर पर भाजपा जिला महामंत्री कुष्णा गायकी ने कहा कि यह सम्मान बैतूल के गांव की मिटटी का सम्मान है। आज पूरा जिला श्री वाघमारे को मिले राष्ट्रीय हस्त शिल्प पुरस्कार से गौरवान्वित है। नृपाध्यक्ष पार्वती बारस्कर ने कहा कि हमारे जिले की प्रतिभा का सम्मान राष्ट्रीय मंच पर हुआ यह सम्मान कला के क्षेत्र में प्रेरणा का कार्य करेगा। राष्ट्रपति से सम्मानित बलदेव वाघमारे ने सम्मान के दौरान अपने अनुभव साझा करते हुए बताया कि मध्य प्रदेश और महाराष्ट्र से एकमात्र राष्ट्रशिल्पी का पुरस्कार उन्हें मिला है। देश भर में चालिस लोगो को यह सम्मान मिला। श्री वाघमारे ने बताया कि भैरवाकला हडडपा कालिन संस्कृति का हिस्सा है जो लगभग 5 हजार साल पुरानी शिल्पकला है। हमारे लिए यह पारिवारिक परंपरा का ही हिस्सा है। इस शिल्पकला में मिट्टी में पीतल और तांबा मिलाने निर्माण किया जाता है। राष्ट्रीय स्तर पर जिले का सम्मान भैरवाकला को अंतराष्ट्रीय स्तर पर पहचान दिलाएगा।

बता दें कि बैतूल जिले की पारंपरिक शिल्पकला भरेवा कला को राष्ट्रीय सम्मान प्राप्त हुआ है। नई दिल्ली में वस्त्र मंत्रालय भारत सरकार द्वारा आयोजित नेशनल हैडक्राफ्ट कार्यक्रम में राष्ट्रपति



राष्‍ट्रपति सम्मान के साथ लौटे बलदेव वाघमारे

बैतूल। राष्ट्रपति पुरस्कार प्राप्त कर लौटे टिगरिया ग्राम के प्रसिद्ध कलाकार बलदेव वाघमारे का बैतूल रेलवे स्टेशन पर सूर्यवंशी ढोलेवार कुन्बी समाज द्वारा गर्मजोशी से स्वागत किया गया । जिला अध्यक्ष राकेश घंगारे ने बताया कि बलदेव वाघमारे को पुष्‍पक कलाकृति के लिए राष्‍ट्रपति द्वारा सम्मानित किया गया है। यह कलाकृति ढोकरा या भरेवा कला पर आधारित है, जो मधुमक्खी के मोम की ढलाई तकनीक से तैयार होती है। मोम की आकृति पर मिट्टी चढ़ाई जाती है, फिर उसे आग में तपाकर सांचे में पिघली पीतल की धातु भरी जाती है। यह कला धार्मिक और पौराणिक विषयों को मूर्त रूप देती है। बलदेव वाघमारे अपने परिवार और करीब 200 कारीगरों के साथ इस विलुप्त होती कला को नई पहचान दे रहे हैं। गांव के लगभग 50 परिवार सीधे इस कार्य से जुड़े हैं। बलदेव वाघमारे को कालिदास अकादमी सम्मान, विश्वकर्मा पुरस्कार सहित कई प्रतिष्ठित सम्मान प्राप्त हो चुके हैं। उनकी कलाकृतियां अमेरिका, फ्रांस समेत कई देशों में प्रदर्शित हो चुकी हैं।

श्रीमती द्रौपदी मुर्मू ने भरेवा कला के शिल्पकार बलदेव वाघमारे को सम्मानित किया है। शिल्पकार बलदेव को उनकी कला के लिए कई प्रतिष्ठित सम्मान प्राप्त हुए हैं, जिनमें राष्ट्रीय कालिदास अकादमी पुरस्कार 2021, राज्य विश्वकर्मा पुरस्कार 2011 एवं 2021, बेस्ट ऑर्टिजन अवार्ड 2016 (एमपी टूरिज्म) प्रमुख है। उनकी कलाकृतियां आज भारत के कई संग्रहालयों में सुरक्षित

हैं और वे समय-समय पर अखिल भारतीय एवं राज्य स्तरीय प्रदर्शियों में भाग लेते रहे हैं। उन्हें जनजातीय लोक कला एवं बोली अकादमी, संत रविदास हस्तशिल्प विकास निगम, मध्यप्रदेश टूरिज्म तथा भारत सरकार की विभिन्न संस्थाओं से लगातार सहयोग और मंच मिलता रहा है। शिल्पकार बलदेव की मेहनत से वर्ष 2018 में टिगरिया को क्राफ्ट विलेज का दर्जा मिला था।

चांदोरा जलाशय नहर अवैध जल दोहन एवं अतिक्रमण से मुक्त

● बहु-विभागीय संयुक्त कार्रवाई से किसानों को मिली राहत

बैतूल। जल संसाधन विभाग की पहल पर चांदोरा जलाशय की नहर पर लंबे समय से चल रहे अवैध जल दोहन और अतिक्रमण के खिलाफ कलेक्टर नरेन्द्र कुमार सूर्यवंशी के निर्देशानुसार आज एक व्यापक एवं निर्णायक बहु-विभागीय अभियान चलाया गया। असाમાजिक तत्वों द्वारा किए जा रहे इन अनधिकृत गतिविधियों के कारण कमांड क्षेत्र के किसानों को सिंचाई जल की भारी कमी का सामना करना पड़ रहा था। हर वर्ष नहरों के प्रारंभिक हिस्सों में अवैध जल निकासी से जल से अंतिम छोर तक माध्यम से अतिथियों द्वारा सम्मानित कर पुरस्कार वितरण किया गया।



प्रशासन ने सख्त कदम उठाते हुए संयुक्त कार्रवाई की। यह सफल कार्रवाई जल संसाधन विभाग के कार्यपालन यंत्री श्री कमी का सामना करना पड़ रहा था। हर वर्ष नहरों के प्रारंभिक हिस्सों में अवैध जल निकासी से जल से अंतिम छोर तक माध्यम से अतिथियों द्वारा सम्मानित कर पुरस्कार वितरण किया गया।

राजस्व विभाग से तहसीलदार प्रभात पट्टन श्री राजेश दुबे एवं अमला, पुलिस विभाग से थाना प्रभारी साईंखेड़ा श्री राजन ऊईके एवं पुलिस बल, तथा विद्युत विभाग का अमला सक्रिय रूप से शामिल रहा। संयुक्त टीम ने नहर पर किए गए अतिक्रमण को हटते हुए नहर भूमि को पूर्णतः मुक्त कराया।

133 वृद्धों को मिले जीवन उपयोगी उपकरण सामाजिक न्याय विभाग ने एडीप योजना के तहत किया वितरण

बैतूल। सामाजिक न्याय और दिव्यांग सशक्तिकरण विभाग ने एडीप योजना के तहत जीवन उपयोगी उपकरणों का वितरण किया। बैतूल, भैंसदेही और आठनेर ब्लॉक के कुल 133 वृद्ध हितग्राहियों को ये उपकरण प्रदान किए गए। जबलपुर की एलमको कंपनी ने यह सामग्री भेंट की।



कार्यक्रम का शुभारंभ जिला पंचायत उपाध्यक्ष हंसरराज धुर्वे ने किया। जनपद पंचायत बैतूल में आयोजित इस शिविर में 60 वर्ष से अधिक आयु के उन वरिष्ठ नागरिकों को लाभ मिला, जिनकी वार्षिक आय 2 लाख 22 हजार रुपए से कम है या जो गरीबी रेखा के अंतर्गत आते हैं। उन्हें व्हीलचेयर, कमोड, बैसाखी और छड़ी जैसे आवश्यक उपकरण दिए गए। विभाग की उप संचालक रोशनी वर्मा ने बताया कि तीन विकासखंडों के 133 लाभार्थियों को सामग्री वितरित की गई है। यह योजना केंद्र सरकार द्वारा वर्ष 1981 से संचालित की जा रही है। इसका उद्देश्य जरूरतमंद दिव्यांग व्यक्तियों को मुफ्त या रियायती दरों पर सहायक उपकरण उपलब्ध कराना है, ताकि वे दैनिक जीवन में आत्मनिर्भर बन सकें और सामाजिक रूप से सशक्त

हो सकें। एडीप योजना के तहत विभिन्न प्रकार के उपकरण प्रदान किए जाते हैं। इनमें व्हीलचेयर, ट्राइसाइकिल, ऋच, वॉकर, श्रवण यंत्र, ब्रेल किताबें, स्मार्ट केन, स्मार्टफोन और अन्य आधुनिक सहायक साधन शामिल हैं। इस योजना का लाभ उठाने के लिए व्यक्ति का

भारतीय नागरिक होना अनिवार्य है। साथ ही, उसकी दिव्यांगता कम से कम 40 प्रतिशत या उससे अधिक प्रमाणित होनी चाहिए और मासिक आय 30 हजार रुपए से कम होनी चाहिए। आश्रित व्यक्तियों के मामले में उनके अभिभावक की आय भी इसी सीमा में मानी जाती है। आवश्यकता पड़ने पर, योजना के तहत कुछ मामलों में सुधारात्मक शल्य चिकित्सा की सुविधा भी दी जाती है, जिससे प्रदान किए गए उपकरण का बेहतर उपयोग सुनिश्चित हो सके।

स्वदेशी मेले में हुई गायन प्रतियोगिता

नन्हे-मुन्ने स्कूली बच्चों ने दी सराहनीय प्रस्तुति



बैतूल। स्वदेशी जागरण मंच द्वारा पुलिस पेड ग्राउंड बैतूल में आयोजित स्वदेशी मेला प्रतिदिन उत्साह के साथ संचालित हो रहा है प्रतिदिन अलग अलग सांस्कृतिक कार्यक्रमों के आयोजन से मेला स्थल पूरे जिले में आकर्षण का केंद्र बना हुआ है और बड़ी संख्या में जिलेवासी मेले में पहुंचकर स्वदेशी अभियान के समर्थन में अपनी भागीदारी निभा रहे हैं। 9 दिसम्बर को मेले में प्रतिदिन की तरह सबसे पहले दोपहर में गायन प्रतियोगिता हुई, जिसमें सभी बच्चे बड़े बालक बालिका द्वारा शानदार प्रस्तुतियां दी गईं। प्रतियोगिता प्रभारी श्रीमती श्रद्धा खंडेलवाल द्वारा प्रथम द्वितीय तृतीय पुरस्कार प्रदान किए व स्वदेशी मंच द्वारा सम्मान किया गया शाम होते ही अतिथियों का आगमन हुआ जिसमें मुख्य रूप से स्वदेशी मेले में मनीष जैन, जजपाल सिंह

सिसोदिया, दीपेश मेहता, प्रदेश अध्यक्ष कोषाध्यक्ष रेडक्रॉस सोसाइटी हेमंत बबलू दुबे, नरेश फाटे, समाज सेवी आनंद प्रजापति, पूर्व नगर पालिका अध्यक्ष बैतूल अमित पटेल, समाज सेवी रमेश भाटिया उपस्थित हुए। अतिथियों ने सर्वप्रथम श्री रामजी की पूजा आरती की। इसके बाद मेला प्रतियोगिता प्रभारी सभी उपस्थितजनों को स्वदेशी संकल्प की शपथ दिलाई। अतिथियों ने स्वदेशी वस्तुओं के उपयोग स्थानीय उत्पादों के संरक्षण और आत्मनिर्भरता पर प्रेरक उद्बोधन दिया व इसके बाद सांस्कृतिक कार्यक्रम का शुभारंभ सांस्कृतिक कार्यक्रम प्रभारी श्रीमति वर्षा खांडे दीदी द्वारा सांस्कृतिक कार्यक्रम हुए जिसमें सभी स्कूली बच्चे व अन्य सभी बच्चों को मंच के माध्यम से अतिथियों द्वारा सम्मानित कर पुरस्कार वितरण किया गया।

● 4 सालमें12 करोड़से 48 करोड़परपहुंचा निवेश का सफर

बैतूल। जिले की प्रतिष्ठित म्युचुअल फंड डिस्ट्रीब्यूटर सुनीति खंडेलवाल ने एक बार फिर जिले का नाम प्रांतीय स्तर पर रोशन किया है। पिछले 25 वर्षों से निवेशकों को सुरक्षित एवं लाभकारी निवेश का मार्ग दिखा रही सुनीति जी आज देश और विदेश के 1000 से अधिक निवेशकों के लिए भरोसे का पर्याय बन चुकी हैं। अपने गहन ज्ञान, निरंतर सीखने की प्रवृत्ति, डिजिटल माध्यमों का उपयोग, निवेशकों से सतत



संपर्क और उत्कृष्ट कार्यशैली के दम पर उन्होंने केवल पिछले 5 वर्षों में अपने एग्यूम को 12 करोड़ से बढ़ाकर 48

करोड़ तक पहुंचाया है। यह उपलब्धि न सिर्फ उनकी मेहनत का परिणाम है, बल्कि निवेशकों के अटूट विश्वास की

भी मिसाल है। इसी उत्कृष्ट प्रदर्शन के लिए वर्ष 2024-25 में एसबीआई म्युचुअल फंड द्वारा उन्हें बेस्ट परफॉर्मीस अवॉर्ड से सम्मानित किया गया। भोपाल में आयोजित भव्य कार्यक्रम में एसबीआई म्युचुअल फंड के नेशनल हेड श्री गौरव धर्महरा ने उन्हें सम्मान में ट्रॉफी प्रदान प्रदान की। इस उपलब्धि पर सुनीति खंडेलवाल को देशभर से सैकड़ों निवेशकों, शुभचिंतकों और आत्मीयजनों ने बधाइयाँ प्रेषित की हैं। बैतूल जैसे छोटे शहर से निकलकर राष्ट्रीय मंच पर निरंतर अपनी पहचान मजबूत करना सुनीति खंडेलवाल जैसे नवोदय विजयी सलाहकारों के लिए प्रेरणा का स्रोत है। श्रीमती सुनिती

जगमोहन खंडेलवाल की उपलब्धि पर सेवा भारती के अध्यक्ष मुकेश खंडेलवाल, श्रीराम मंदिर एकीकृत ट्रस्ट के अध्यक्ष प्रमोद कुमार अग्रवाल, ट्रस्टी सचिव नवनीत गर्ग, खंडेलवाल समाज के अध्यक्ष मनीष (अटू) खंडेलवाल, लघु उद्योग भारती के अध्यक्ष अम्बेश बलुआपुरी, जिला उद्योग संघ के सचिव पियुष तिवारी, जिले के प्रतिष्ठित समाजसेवी एवं कांटेक्टर अरूण किलेदार, प्रसिद्ध सर्जन डॉ. रमेश बड़वे, डॉ. मनीष अग्रवाल, व्यवसायी मनीष बाजपेयी, कैकेन होटल के संचालक अतुल गोठी, अधिवक्ता सचल गर्ग सहित शुभचिंतकों, मित्रों ने बधाई प्रेषित की है।

कलेक्टरसहितग्राही मूलक योजनाओ की सतत मॉनिटरिंग करें: कमिश्नर कृष्ण गोपाल तिवारी



नर्मदापुरम (निप्र)। नर्मदापुरम संभाग कमिश्नर श्री कृष्ण गोपाल तिवारी ने नर्मदापुरम बैतूल एवं हरदा जिले के कलेक्टर को निर्देश दिए कि वह सभी विभागों की हितग्राही मूलक योजनाओं एवं लक्ष्य की निरंतर मॉनिटरिंग करते हुए इसी वित्तीय वर्ष में शासन द्वारा दिए गए सभी लक्ष्यों की पूर्ति कराना सुनिश्चित करें। योजनाओं एवं लक्ष्यों की प्रभावी समीक्षा भी की जाए। उल्लेखनीय है कि नर्मदापुरम संभाग कमिश्नर श्री

कृष्ण गोपाल तिवारी वीडियो कॉन्फ्रेंसिंग के माध्यम से विभिन्न विभागों की योजनाओं एवं लक्ष्यों की संभागीय समीक्षा कर रहे थे। कमिश्नर ने निर्देश दिए की क्षय रोग एवं सिकल सेल एनीमिया के मरीजों को प्राथमिकता से चिन्हित कर जिला चिकित्सालय में उनका उपचार सुनिश्चित कराया जाए। क्षय रोग एवं सिकल सेल एनीमिया के मरीजों की जांच एवं स्कैनिंग निरंतर की जाए। कमिश्नर ने सभी कलेक्टरस को निर्देश दिए कि वह

क्षय रोग एवं सिकल सेल एनीमिया के मरीजों को विन्हित कर, प्राथमिकता से उपचार दिया जाए कलेक्टर पटवारियों का हफ्ते में 2 दिन मुख्यालय में रहना निर्धारित करें कमिश्नर ने वीडियो कॉन्फ्रेंसिंग में सभी कलेक्टरस को दिये निर्देश

सभी पटवारियों का सप्ताह में 2 दिन मुख्यालय में रहना निर्धारित करें ताकि हितग्राहियों को अनावश्यक रूप से इधर-उधर न भटकना पड़े एवं वे एक जगह जाकर पटवारी से संपर्क कर अपने कार्य करा सकें। कमिश्नर ने कहा कि शासन की मंशा जैविक खेती को बढ़ावा देने की है, अतः जिलों में पहले से चल रही जैविक खेती को और बेहतर तरीके से आगे बढ़ाया जाए। किसानों को जैविक खेती का प्रशिक्षण दिया जाए। जैविक खेती के प्रोडक्शन को बढ़ाते हुए उसकी प्रभावी मॉनिटरिंग भी की जाए। कमिश्नर ने निर्देश दिए की मिल्क रुट को भी सक्रिय किया जाए। उन्होंने जैविक खेती की मॉनिटरिंग करने के निर्देश देते हुए कहा कि अधिक से अधिक किसानों को जैविक खेती करने के लिए प्रेरित किया जाए। स्व सहायता समूहों को भी जैविक खेती से प्रमुखता से संलग्न किया जाए। बताया गया कि इटारसी में सप्ताह में 1 दिन जैविक सामग्री एवं वस्तुओं तथा उत्पादन का हाट लगाया जा रहा है। इन जैविक हाट बाजार पर प्राकृतिक एवं जैविक उत्पादकों की बिक्री की

जाती है। केसला और बनखेड़ी में भी जैविक खेती पर कार्य किया जा रहा है। इसी तरह हरदा और बैतूल में भी जैविक खेती पर कार्य किया जा रहा है। कमिश्नर श्री तिवारी ने एक बगिया मां के नाम कार्यक्रम की समीक्षा करते हुए निर्देश दिए की शासन द्वारा दिए गए लक्ष्य के अनुरूप हितग्राहियों से एक बगिया मां के नाम डेवलप कराया जाए, इसके लिए किसानों को समझाइश दी जाए। कमिश्नर श्री तिवारी ने सभी कलेक्टरस को निर्देश दिए कि वह अस्पतालों का आकरिमिक निरीक्षण अनिवार्य रूप से करें और निरीक्षण प्रतिवेदन परख पोर्टल में अपलोड करें। उन्होंने गर्भवती और हाई रिस्क गर्भवती महिलाओं के स्वास्थ्य जांच एवं उपचार की निरंतर मॉनिटरिंग करने के निर्देश दिए और कहा कि ऐसे सभी महिलाओं को स्वास्थ्य महिलाओं की श्रेणी में लाया जाए। उन्होंने सेम एवं मैम का रेशो भी कम करने के निर्देश दिए। साथ ही कमिश्नर ने निर्देश दिए की जिला चिकित्सालय एवं अन्य स्वास्थ्य केन्द्रों में मरीज के परिजनों कहां रुकते हैं इसका फीडबैक अनिवार्य रूप से लिया

जाए और इस शीतकाल के मौसम में परिजनों के लिए ठंड से बचाव हेतु अलाव की व्यवस्था अनिवार्य रूप से की जाए। उन्होंने जिला स्वास्थ्य समिति की बैठक प्रतिमाह आयोजित करने के निर्देश दिए, साथ ही सभी कलेक्टरस को निर्देश दिए कि वह आयुष्मान आरोग्य केंद्र का निरीक्षण अनिवार्य रूप से करें। उन्होंने सभी सीएमएचओ एवं बीएमओ को भी आरोग्य केंद्र का निरीक्षण करने के निर्देश दिए। कमिश्नर ने निर्देश दिए की सभी संबंधित अधिकारी स्कूलों, आश्रम शाला, छात्रावासों का अनिवार्य रूप से निरीक्षण करें। कमिश्नर ने सभी कलेक्टर को निर्देश दिए की 9 से 14 वर्ष की जिन बालिकाओं को सर्वाइकल कैसर से बचाव के टीके लगाए गए थे उनकी अवधि यदि पूर्ण हो गई है तो उन सभी बालिकाओं को पुनः द्वितीय सर्वाइकल कैसर बचाव के टीके लगाए जाएं। उन्होंने शैक्षणिक संस्थानों में नवीन तकनीक के अनुसार शैक्षणिक गतिविधियां करने के निर्देश दिए और कहा कि यूट्यूब का उपयोग करते हुए भी शिक्षक शैक्षणिक कार्य कराएं।

कमिश्नर ने निर्देश दिए की शत प्रतिशत विद्यार्थियों को नामांकन नंबर अलाट किए जाएं। शिक्षा विभाग के सभी शिक्षकों के अटेंडेंस हमारे शिक्षक एप के माध्यम से लगाई जाए। उन्होंने कहा कि छत्रवृत्ति के फेल बैंक ट्रांजैक्शन को प्राथमिकता से सुधार कर विद्यार्थियों के सही बैंक खाते में छत्रवृत्ति का ट्रांजैक्शन किया जाए। कमिश्नर ने निर्देश दिए की शासन द्वारा निर्देशित सुशासन के छह बिंदुओं पर प्राथमिकता से कार्य किया जाए। उन्होंने सभी कलेक्टरस को निर्देश दिए की वह यथासंभव जनसुनवाई स्वयं करें। कमिश्नर ने कहा कि सीएम हेल्पलाइन के प्रकरण अधिक दिनों तक लंबित न रहें। प्रकरण प्राप्त होते ही निराकरण की दिशा में कार्य किया जाए। कमिश्नर ने निर्देश दिए की मिशन कर्मयोगी के तहत आई गोट पोर्टल पर सभी कर्मचारी एवं अधिकारियों के रजिस्ट्रेशन हो और जिन अधिकारियों कर्मचारियों ने अभी तक कोई कोर्स नहीं किया है वह अनिवार्य रूप से एक या दो कोर्स कर लें।

संक्षिप्त समाचार

कलेक्टर श्री सूर्यवंशी ने किया औचक निरीक्षण, स्वच्छता में लापरवाही पर लगाया अर्थदंड

बैतूल (निप्र)। कलेक्टर बैतूल श्री नरेन्द्र कुमार सूर्यवंशी ने मंगलवार को कलेक्टर कार्यालय स्थित विभिन्न विभागों का औचक निरीक्षण कर व्यवस्थाओं का जायजा लिया। उन्होंने ई-ऑफिस प्रणाली के क्रियान्वयन का अवलोकन करते हुए सभी कार्यालय प्रमुखों को इसकी सतत मॉनिटरिंग करने के निर्देश दिए तथा स्पष्ट किया कि ई-ऑफिस से संचालन में किसी भी प्रकार की लापरवाही बर्दाश्त नहीं की जाएगी। निरीक्षण के दौरान कार्यालय भू-अभिलेख, लोक सेवा प्रबंधन, ई-गवर्नेंस आदि शाखाओं में स्वच्छता का पर्याप्त ध्यान नहीं रखे जाने पर उन्होंने नाराजगी व्यक्त की। कलेक्टर श्री सूर्यवंशी ने संबंधित शाखाओं के अधिकारी-कर्मचारियों पर अर्थदंड आरोपित करते हुए उक्त राशि को रेड क्रॉस मद में जमा कराने के निर्देश दिए।

रोहना में एसआईआर के कार्य में सर्ज नहीं हुये मतदाताओं की लिस्ट का वाचन किया

नर्मदापुरम (निप्र)। भारत निर्वाचन आयोग के निर्देशानुसार मध्यप्रदेश में मतदाता सूची गहन पुनरीक्षण के कार्य में जो नाम सर्ज नहीं हो पा रहे हैं एवं जिनी मृत्यु हो चुकी है उनके नामों की सूची का वाचन मतदान केन्द्रों में किया जा रहा है। इसी तालतय में सुपरवाइजर रामकुमार गौर की उपस्थिति में रोहना ग्राम के मतदान केन्द्र क्रमांक 13 एवं 14 में मतदाता सूची में मृत, बाहर चले गये मतदाता, जो मतदाता जानकारी नहीं दे रहे हैं उनकी सूची का वाचन किया गया। जिसमें मतदान केन्द्र क्रमांक 13 की सूची का वाचन बीएलओ प्रयास पुरी गोस्वामी के द्वारा किया गया। उन्होंने बताया कि इस मतदान केन्द्र में 7 मतदाता मृत हो चुके हैं 5 मतदाता बाहर चले गये हैं एवं 1 मतदाता की दोहरी प्रविष्टि है। इसी प्रकार मतदान केन्द्र क्रमांक 14 की सूची का वाचन बीएलओ अनिल मेहरा के द्वारा किया गया, जिसमें 10 मतदाता मृत हैं, 11 मतदाता बाहर चले गये हैं एवं 5 मतदाताओं के द्वारा जानकारी नहीं दी गई है। वाचन के बाद सुपरवाइजर रामकुमार, गौर बीएलओ प्रयास गोस्वामी, अनिल मेहरा एवं सहायक शेखी पवार मतदाताओं के घर गये एवं जानकारी प्राप्त की। उक्त मतदाताओं के नाम रोल बेक काराकर पुनः प्रविष्टि की जायेगी। मतदाता सूची के वाचन में बीएलओ कल्याण सिंह एवं दशरथ चौधरी, सरपंच शर्मिला राजपुत, सचिव विजय चौर, मंडल उपाध्यक्ष प्रज्वल राजपुत, उपसरपंच दीपाली यादव, पटवारी ममता पथोरिया, ग्राम कोटवारा छोटेलाल मेहरा, आंगनवाड़ी कार्यकर्ता आशा साहू, सहायिका पूनम यादव, पंचायत कर्मी वीरेन्द्र मालवीय ग्रामवासी सुरेन्द्र यादव सहित मतदाता उपस्थित रहे।

स्वदेशी मेले में सिकल सेल एनीमिया पर विभिन्न गतिविधियां आयोजित

बैतूल (निप्र)। पुलिस ग्राउंड बैतूल में चल रहे स्वदेशी मेले में 7 दिसम्बर को सिकल सेल एनीमिया पर विभिन्न गतिविधियां आयोजित की गईं। मुख्य चिकित्सा एवं स्वास्थ्य अधिकारी डॉ मनोज कुमार हुस्माड़े ने बताया कि स्वदेशी मेले के मंच पर सिकल सेल जागरूकता नाटक का प्रदर्शन एनएसएस की टीम द्वारा किया गया, जिसमें सिकल मरीज अंधविश्वास के कारण भगत-भुमका के पास झाड़फूक करवाने पहुंचता है, किन्तु झाड़फूक से आराम न मिलने पर ग्राम में पदस्थ स्वास्थ्य कार्यकर्ता द्वारा उचित परामर्श देकर सिकल सेल की जांच की जाती है एवं उसका उपचार पाजिटिव आने पर किया जाता है की नाटक के माध्यम से प्रस्तुति दी गई। स्वदेश मेले के मंच पर पूर्व में राज्यपाल महोदय द्वारा लोकार्पण की गई जेनेटिक कुण्डली पर बनी सिकल सेल की डाक्यूमेंट्री दिखाई गयी कि शादी की कुण्डली मिलाने के पूर्व सिकल सेल की जांच करवाना आवश्यक है, ताकि भविष्य में होने वाली संतान को इस आनुवांशिक बीमारी से बचाया जा सके। मंच पर मध्यप्रदेश सरकार की महत्वपूर्ण पहल सिकल सेल मित्र पर आधारित डाक्यूमेंट्री का विमोचन भी किया गया, जिसमें बताया कि सिकल सेल मित्र इस बीमारी से लड़ने में महत्वपूर्ण कड़ी है। स्वदेशी मेले में मंच से विधायक आमला डॉ योगेश पंडाग्रे, श्री आदित्य बबला शुक्ला, श्री अंबोज हसैन एवं सीएमएचओ डॉ मनोज कुमार हुस्माड़े, सिविल सर्जन डॉ जगदीश घोरे द्वारा सिकल सेल उन्मूलन अंतर्गत 125 दिवस में स्क्रीनिंग कार्य में उत्कृष्ट कार्य करने वाली स्वास्थ्य टीम घोड़ाडोंगरी विकासखंड को प्रथम स्थान, स्वास्थ्य टीम भैंसदेही विकासखंड द्वितीय स्थान, स्वास्थ्य टीम सेहरा एवं स्वास्थ्य टीम शहरी क्षेत्र बैतूल तृतीय स्थान को प्रशस्ति पत्र देकर सम्मानित किया गया। जनप्रतिनिधियों एवं अधिकारियों द्वारा सिकल सेल मरीजों के लिए रक्तदान करने वाले रक्तदाता एवं सिकल मित्रों को भी मंच से प्रशस्ति पत्र देकर सम्मानित किया गया।

लंबित आवेदनो की समीक्षा बैठक सम्पन्न

विदिशा (निप्र)। अपर कलेक्टर श्री अनिल कुमार डामोर ने सोमवार को लंबित आवेदनो की गहन समीक्षा की। उन्होंने समय सीमा में आवेदनो के निराकरणो पर विशेष बल दिया है। अपर कलेक्टर ने कहा कि हर एक विभाग के जिला व खण्ड स्तरीय अधिकारी सीएम हेल्पलाइन से संबंधित आवेदनो के निराकरण हेतु हर रोज सुबह और शाम कम से कम आधा-आधा घंटा पृथक से देना सुनिश्चित करेंगे। उन्होंने कहा कि एल वन स्तर पर ही समस्याओं का निदान हो जिससे जिला व विभाग की ख्याति में वृद्धि होगी। अपर कलेक्टर श्री डामोर ने कहा कि परख एप पर भ्रमण व निरीक्षण संबंधी तमाम जानकारीयां विभागीय अधिकारी अपलोड करना सुनिश्चित करेंगे।

इसके लिए जिला व खण्ड स्तरीय अधिकारियों को भी पृथक पृथक लाँगिंग आईडी प्रदायी की गई है। उन्होंने विशेष तौर पर स्वास्थ्य विभाग, खाद्य विभाग, स्कूल शिक्षा विभाग, सहकारिता विभागो के अधिकारियों को निर्देशित किया है। अपर

कलेक्टर श्री डामोर ने बताया कि अब हरेक माह कलेक्टर, कमिश्नर कांफ्रेंस होगी। अतः माहवार प्राप्त एजेण्डा बिन्दुओं के अनुसार विभागीय अधिकारी समय सीमा में आवेदनो के निराकरणो पर विशेष पहल करें। जिला किसी भी विषय बिन्दुओं के अंतर्गत वाटम फाइव में शामिल ना रहे। उन्होंने बैठक के दौरान विभागो को भूमि आवंटन, निकाय क्षेत्रो में सर्वे, राजस्व वसूली तथा वरिष्ठ कार्यालयों से प्राप्त होने वाले आवेदनो की पृथक से समीक्षा की है। अपर कलेक्टर श्री डामोर ने कहा कि सीएम हेल्पलाइन संबंधी नवम्बर माह की शिकायतो का सर्वोच्च प्राथमिकता से निराकरण कराना सुनिश्चित करें। पूर्वानुसार आवश्यकता पड़ने पर पृथक से शिबिरो का आयोजन करें। उन्होंने आवेदको से संवाद बनाए रखने पर बल देते हुए कहा कि मासिक ग्रेडिंग सूची जारी होने से पहले सभी विभागों के आवेदनो का अधिक से अधिक संतुष्टिपूर्वक समाधान कराया जाना सुनिश्चित करेंगे।

राज्यसभा सांसद माया नारोलिया ने संसद में शून्यकाल के दौरान आचार्य विद्यासागर जी महाराज के नाम पर ट्रेन का नाम रखने का प्रस्ताव



नर्मदापुरम (निप्र)। राज्यसभा के चल रहे सत्र में राज्यसभा सांसद श्रीमती माया नारोलिया ने भारतीय रेल की नव-संचालित जबलपुर-रायपुर एक्सप्रेस इंटरसिटी (11720) ट्रेन के नामकरण का मुद्दा उठाया। उन्होंने सदन के माध्यम से सरकार का ध्यान इस दिशा में आकृष्ट करते हुए कहा कि देश की आध्यात्मिक धरोहर और सामाजिक परिवर्तन में अपना अमूल्य योगदान देने वाले जैनाचार्य विद्यासागर जी महाराज के

नाम पर इस ट्रेन का नाम रखा जाना चाहिए। माया नारोलिया ने कहा कि आचार्य विद्यासागर जी महाराज ने अपने 58 वर्षों के दीक्षा जीवन में शिक्षा, संस्कार, पर्यावरण संरक्षण, नशा मुक्ति, गैर-सेवा और अहिंसा के संदेश को जन-जन तक पहुंचाया। उनके मार्गदर्शन में स्थापित 150 से अधिक शैक्षणिक एवं सामाजिक संस्थाएँ आज लाखों विद्यार्थियों और परिवारों के जीवन में सकारात्मक परिवर्तन ला रही हैं।

सांदीपनि विद्यालयों के मेधावी विद्यार्थी शैक्षणिक भ्रमण के लिए हुए रवाना

नर्मदापुरम (निप्र)। लोक शिक्षण संचालनालय, मध्यप्रदेश की प्रोत्साहन योजना के तहत नर्मदापुरम संभाग के 14 सांदीपनि विद्यालयों के 31 मेधावी छात्रों और दो शिक्षकों का एक दल राज्य के बाहर गुजरात राज्य के उत्कृष्ट संस्थानों का शैक्षणिक भ्रमण पर प्रातः 10 बजे इटारसी स्टेशन से 'भारत गौरव स्पेशल ट्रेन' में सवार हुआ। 09 से 15 दिसंबर तक चलने वाले इस शैक्षणिक भ्रमण में वे गुजरात के अहमदाबाद में आईआईएम, इसरो, अमूल डेयरी व चोकलेट प्लांट, साईंस सिटी, सोमनाथ मंदिर, गांधी आश्रम और स्टैच्यू ऑफ यूनिटी जैसे ज्ञानवर्धक स्थलों का भ्रमण करेंगे। ट्रेन में बैठने से पहले सभी को नाश्ता कराया गया। संभागीय समन्वयक सुदीप गौर ने बताया कि छात्र-छात्राई उत्साह से भरपूर हैं, और संभागीय संयुक्त संचालक डॉ. मनीष वर्मा ने सभी विद्यार्थियों को शुभकामनाएं देते हुए इस यात्रा को प्रेरणादायक व लाभदायक बताया।

उपायुक्त राजस्व गणेश जायसवाल के स्थानांतरण पर दी गई मावभीनी विदाई

अपर संचालक जनसंपर्क भोपाल का पदभार ग्रहण करेंगे

नर्मदापुरम (निप्र)। युक्त कार्यालय नर्मदापुरम में पदस्थ उपायुक्त राजस्व श्री गणेश जायसवाल के भोपाल स्थानांतरण पर आयुक्त कार्यालय के अधिकारी एवं कर्मचारियों द्वारा भावभिनी विदाई दी गई। श्री जायसवाल अब अपर संचालक जनसंपर्क भोपाल का पदभार ग्रहण करेंगे। आयुक्त सभा कक्ष में आयोजित विदाई समारोह में नर्मदापुरम संभाग कमिश्नर श्री कृष्ण गोपाल तिवारी, संयुक्त आयुक्त विकास कमिश्नर श्री कृष्ण गोपाल तिवारी ने श्री जायसवाल को अपर संचालक जनसंपर्क का नया दायित्व मिलने पर बधाई एवं शुभकामनाएं दीं। नर्मदापुरम संभाग कमिश्नर श्री कृष्ण गोपाल तिवारी ने श्री जायसवाल के स्थानांतरण पर उनके कार्यों की कमी हमेशा आयुक्त कार्यालय में महसूस की जाएगी। उन्होंने बिना डर एवं भय के शासकीय दायित्वों का निर्वहन किया और शासन हित में उपयोगी सलाह दी। कमिश्नर ने कहा कि श्री



जायसवाल के व्यक्तित्व में जो विशेषताएं हैं वैसे विशेषताएं बहुत कम अधिकारियों में देखने को मिलती हैं। उन्होंने आशा व्यक्त की कि श्री जायसवाल सफलता की नई ऊंचाई को छुएंगे। उन्होंने कहा कि आयुक्त कार्यालय के सभी अधिकारी एवं कर्मचारियों को लंबे समय तक उपयोगी सलाह दी। कमिश्नर ने कहा कि श्री

जायसवाल को जीवित में और भी बेहतर से बेहतर अवसर मिलेंगे। कमिश्नर श्री तिवारी ने अपर संचालक जनसंपर्क बनने पर श्री जायसवाल को हार्दिक शुभकामनाएं दीं। संयुक्त आयुक्त विकास श्री जी सी दोहर ने कहा कि श्री जायसवाल के साथ काम करने का सुखद अनुभव रहा। उन्होंने कहां की

श्री जायसवाल बहुमुखी प्रतिभा के धनी है। शासकीय दायित्वों के साथ-साथ अन्य प्रेरणादायी गतिविधियों में भी हमेशा आगे रहा। श्री डीएम पटेल ने कहा कि विदाई का पल सुखद है तो उदासी से भरा हुआ भी है। उन्होंने कहा कि श्री जायसवाल ने एक अधिकारी के रूप में विभिन्न चुनौतियों का डटकर सामना किया और अपने अधीनस्थों को भी चुनौतियों का सामना करना सिखाया। उन्होंने उनके स्वस्थ जीवन की कामना की और कहा कि नए दायित्व के साथ भी श्री जायसवाल के साथ सभी का समन्वय बना रहेगा। आयुक्त कार्यालय के कर्मचारी श्री अवधेश मालवीय, श्रीमती अर्चना द्विवेदी आदि ने भी कहां की श्री जायसवाल हर कार्य क्षेत्र का पर्याप्त अनुभव रखते हैं और उन्होंने हमेशा मार्गदर्शन एवं प्रेरणादायक मार्ग दिखाया। उपायुक्त राजस्व श्री जायसवाल ने कहा कि कमिश्नर श्री कृष्ण गोपाल तिवारी के सान्निध्य में काम करना उनके जीवन का एक सुखद पल रहा है। श्री तिवारी की जैसे सशक्त व्यक्तित्व के साथ काम करने का अवसर मिला और बहुत कुछ सीखने का

अवसर मिला। उन्होंने कहा कि ई ऑफिस सिस्टम के बेहतरान क्रियान्वयन में कमिश्नर श्री तिवारी की प्रेरणा एवं नेतृत्व हमेशा साथ रहा। उन्होंने कहा कि नर्मदापुरम में उन्होंने टाइम प्रबंधन और मानवीय गुण एवं नेतृत्व सीखा। श्री जायसवाल ने कहा कि कमिश्नर श्री तिवारी की छत्रछाया एवं मार्गदर्शन में उन्होंने अपनी कमियों को भी दूर करने का प्रयास किया। उन्होंने कहा कि बाकी कार्यालय की तुलना में आयुक्त कार्यालय शासन की विभिन्न योजनाओं का बेहतर क्रियान्वयन कर रहा है। निष्पादन एवं डिलीवरी सिस्टम बेहतर है। उन्होंने इस अवसर पर सहयोग के लिए सभी अधिकारी एवं कर्मचारियों को धन्यवाद ज्ञापित किया। विदाई समारोह में कमिश्नर श्री कृष्ण गोपाल तिवारी ने श्री जायसवाल को शाल व शीफल एवं स्मृति चिन्ह भेंट किया। सभी अधिकारियों कर्मचारियों ने गुलदस्ता एवं पुष्प मालाओं से श्री जायसवाल को भावभीनी विदाई दी। कार्यक्रम का संचालन जन अभियान परिषद के संभागीय अधिकारी श्री कौशलेष तिवारी ने किया एवं आभार प्रकट श्री डीएम पटेल ने किया।



उत्पादित अनाज स्वास्थ्य के लिए लाभदायक होता है। उप संचालक कृषि डॉ. आनंद कुमार बड़ोनिया ने बताया कि मेले में किसानों को उन्नत तकनीक एवं प्राकृतिक कृषि का लाभ लेने के लिए प्रेरित किया गया। जिला स्तरीय प्राकृतिक मेला में महिला किसानों ने जीवामृत तैयार करने का जीवंत प्रदर्शन किया गया, जिसे सभी अतिथियों एवं किसानों के द्वारा देखा गया। इसके अलावा अतिथियों के द्वारा सभी स्टाल का अवलोकन कर किसानों के उत्पाद को सराहा गया। वहीं मेले में कृषि वैज्ञानिकों के द्वारा स्थानीय जलवायु अनुरूप कृषि कार्यमाला अपनाने के लिए उचित मार्गदर्शन प्रदान किया गया। इस दौरान सभी सहयोगी विभाग

जैसे उद्यानिकी एवं खाद्य प्रसंस्करण, पशुपालन, मत्स्यपालन, रेशमपालन आदि विभागों के द्वारा विभाग की प्रमुख योजनाओं के बारे में अवगत कराया गया। मेले में प्रगति ग्रामीण विकास संस्था बैतूल, कृषि एजेंसी बैतूल गंज, श्री जयराम गायकवाड़ डेरी एवं आर्गेनिक कृषि फार्म ग्राम बघोली बैतूल, घोघीर एगोफेड फार्मस प्रोड्यूसर कंपनी लिमि. बैतूल, प्रागति आजीविका फार्म प्रोड्यूसर कंपनी लिमि.मुलताई, प्रत्याशा फाउंडेशन बैतूल ,सतपुड़ांचल किसान उत्पादक कंपनी लिमिटेड शाहपुर, श्रीजी शुगर मिल, प्रदान संस्था के द्वारा उत्पादित अनाज एवं विभिन्न गतिविधियों का प्रदर्शन स्टाल लगाए गए।



जिले में 13 दिसम्बर को आयोजित होगी नेशनल लोक अदालत

लोक अदालत के प्रचार-प्रसार हेतु प्रचार वाहनों को किया गया रवाना

रायसेन (निप्र)।मध्यप्रदेश राज्य विधिक सेवा प्राधिकरण जबलपुर के निर्देशानुसार एवं प्रधान जिला न्यायाधीश तथा जिला विधिक सेवा प्राधिकरण के अध्यक्ष श्री अनिल कुमार सोहाने के मार्गदर्शन एवं उपस्थिति में आगामी दिनांक 13 दिसम्बर 2025 को आयोजित होने वाली वर्ष की अंतिम राष्ट्रीय लोक अदालत के प्रचार-प्रसार एवं आमजन को जागरूक करने के उद्देश्य से मंगलवार को जिला न्यायालय परिसर रायसेन से

प्रचार वाहनों को हरी झण्डी दिखाकर रवाना किया गया। राष्ट्रीय लोक अदालत में दीवानी, फौजदारी, पारिवारिक विवाद, मोटर दुर्घटना क्षतिपूर्ति (क्लेम), 138 चेक बाउंस, विधुत, श्रम, भू-अर्जन, नगर पालिका निगम, के न्यायालय में लंबित एवं प्रीलिटिगेशन प्रकरण सहित लगभग 14000 प्रकरण निराकरण हेतु रखे गए हैं। इन प्रकरणों के निराकरण हेतु जिला एवं तहसील न्यायालयों में कुल 26 खंडपीठों का गठन किया गया है। जिसमें से 07 खंडपीठ जिला न्यायालय रायसेन एवं शेष 19 खंडपीठ तहसील न्यायालयों हेतु गठित की गयी है।

